

ಶ್ರೀ ಜ್ಞಾನದೇವ ದೊಡ್ಡ ಮೇಟಿ.— ಈ ಜಿಲ್ಲಾವಾರು ಪಟ್ಟಿಯಲ್ಲಿ ಧಾರವಾಡ ಜಿಲ್ಲೆಯನ್ನು ಸೇರಿಸಿಲ್ಲ. ಆದ್ದರಿಂದ ಧಾರವಾಡ ಜಿಲ್ಲೆಯನ್ನು ಸಹ ಇದರಲ್ಲಿ ಸೇರಿಸುತ್ತೀರಾ?

ಶ್ರೀ ಬಿ. ರಾಜಯ್ಯ.— ಎಲ್ಲಾ ಜಿಲ್ಲೆಗಳಲ್ಲಿಯೂ ಸಹ ಈ ಒಂದು ಅನುಕೂಲವನ್ನು ಕಲ್ಪಿಸಿ ಕೊಡಬೇಕೆಂಬುದೇ ಸರ್ಕಾರದ ಉದ್ದೇಶವಾಗಿದೆ. ಈ ಅನುಕೂಲ ಇಲ್ಲದ ಕಡೆಗಳಲ್ಲಿ ಗ್ರಂಥಾಲಯಗಳನ್ನು ಈ ವರ್ಷದ ಕೊನೆಯೊಳಗಾಗಿ ತೆರೆಯಲು ಪ್ರಯತ್ನ ಮಾಡುತ್ತೇವೆ.

ಶ್ರೀ ಜ್ಞಾನದೇವ ದೊಡ್ಡ ಮೇಟಿ.— ಈ ಸಾರ್ವಜನಿಕ ಗ್ರಂಥಾಲಯಗಳನ್ನು ಬೇಡಿಕೆ ಇರುವ ಗ್ರಾಮಗಳವರು ಪೂರ್ವಭಾವಿಯಾಗಿ ಏನಾದರೂ ಕಾರ್ಯಗಳನ್ನು ಮಾಡಿಕೊಳ್ಳುವುದು ಇದೆಯೇ?

ಶ್ರೀ ಬಿ. ರಾಜಯ್ಯ.— ಕಟ್ಟಡಗಳನ್ನು ಮತ್ತು ಪೀಠೋಪಕರಣಗಳನ್ನು ಒದಗಿಸಿಕೊಟ್ಟರೆ ನಾವು ಅಲ್ಲಿಗೆ ಸಿಬ್ಬಂದಿ ವರ್ಗದವರನ್ನು ಹಾಕಿ ಪುಸ್ತಕಗಳನ್ನು ಒದಗಿಸಲು ಪ್ರಯತ್ನ ಮಾಡುತ್ತೇವೆ.

ಶ್ರೀ ಜ್ಞಾನದೇವ ದೊಡ್ಡ ಮೇಟಿ.— ಕಟ್ಟಡಗಳನ್ನು ಸಾರ್ವಜನಿಕರೇ ಕಟ್ಟಿಸಿಕೊಡಬೇಕೇ ಅಥವಾ ಬಾಡಿಗೆ ಕಟ್ಟಡಗಳನ್ನು ಒದಗಿಸಿಕೊಟ್ಟರೆ ಸಾಕೇ?

ಶ್ರೀ ಬಿ. ರಾಜಯ್ಯ.— ಕಟ್ಟಡಗಳನ್ನು ಸಾರ್ವಜನಿಕ ವಂತಿಗೆ ಮೂಲಕ ಕಟ್ಟಿಸಿಕೊಟ್ಟರೆ ಒಳ್ಳೆಯದು.

ಶ್ರೀ ಮಲ್ಲಾರಗೌಡ ಪಾಟೀಲ್.— ಈ ಸಾರ್ವಜನಿಕ ಗ್ರಂಥಾಲಯಗಳು ಇಲ್ಲದಿರುವ ಕಡೆಗಳಲ್ಲಿ ಕಟ್ಟಡಗಳನ್ನು ಮತ್ತು ಇನ್ನಿತರ ಸೌಲಭ್ಯಗಳನ್ನು ಸರ್ಕಾರದಿಂದಲೇ ಒದಗಿಸಿಕೊಡಲು ಏನಾದರೂ ಯೋಜನೆಯನ್ನು ಹಾಕಿಕೊಂಡಿದ್ದೀರಾ? ಈ ಬಗ್ಗೆ ಏನಾದರೂ ಒಂದು ನಿಶ್ಚಿತವಾದ ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದೀರಾ?

ಶ್ರೀ ಬಿ. ರಾಜಯ್ಯ.— ಈ ಸಲಹೆಯನ್ನು ನೋಡೋಣ.

ಆರ್. ಟಿ. ಎಸ್. ಸಂಸ್ಥೆಯ ದುರಾಡಳಿತ

೧೦೮ (೨೩೮) ಶ್ರೀ ಬಿ. ಜಿ. ಪಾಟೀಲ್ (ರಾಣಿಬೆನ್ನೂರು).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ರಾಣಿಬೆನ್ನೂರಿನಲ್ಲಿರುವ ಆರ್‌ಟಿಎಸ್ ಸಂಸ್ಥೆಯ ಕಾಲೇಜಿನ ದುರಾಡಳಿತದ ಬಗ್ಗೆ ನಿರ್ದೇಶಕರಾದ ಶ್ರೀಮತಿ ಸಲ್ಲಿದಾಸರು ಸರಕಾರಕ್ಕೆ ಒಂದು ವರದಿಯನ್ನು ಸಲ್ಲಿಸಿದ್ದು ಅದು ಸರಕಾರದ ಗಮನದಲ್ಲಿಯೇ?
- ಆ) ಹಾಗಿದ್ದಲ್ಲಿ ಸರಕಾರವು ವರದಿಯ ಬಗ್ಗೆ ಈವರೆಗೆ ಯಾವ ಕ್ರಮವನ್ನೂ ಕೈಗೊಳ್ಳದಿರುವುದಕ್ಕೆ ಕಾರಣವೇನು?
- ಇ) ಇನ್ನು ಮೇಲಾದರೂ ಆ ಸಂಸ್ಥೆಯ ಮೇಲೆ ಕ್ರಮ ತೆಗೆದುಕೊಳ್ಳಲಾಗುವುದೇ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—

ಅ) ಇದೆ.

ಆ) ಪೂರ್ಣ ಮಾಹಿತಿ ಬಂದಿಲ್ಲದಿರುವುದರಿಂದ.

ಇ) ಪೂರ್ಣ ಮಾಹಿತಿ ಶಿಫಾರಸ್ಸಿನಲ್ಲಿ ತರಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಬಿ. ಜಿ. ಪಾಟೀಲ್.— ಇದು ಸರ್ಕಾರದ ಗಮನದಲ್ಲಿದೆ ಎಂದು ಹೇಳಿದ್ದಾರೆ. ಆದರೆ ಇಲ್ಲಿ ಯವರೆಗೆ ಪೂರ್ಣ ಮಾಹಿತಿಯನ್ನು ತರಿಸಿಕೊಳ್ಳದಿರಲು ಕಾರಣವೇನು?

ಶ್ರೀ ಬಿ. ರಾಜಯ್ಯ.— ಅವರು ನಮಗೆ ಬೇಗ ಮಾಹಿತಿಯನ್ನು ಒದಗಿಸಿಕೊಡುತ್ತಿಲ್ಲ ನಾನು ಎರಡು ಸಲ ಅಲ್ಲಿಗೆ ನಮ್ಮ ಡೆಪ್ಯೂಟಿ ಡೈರೆಕ್ಟರನ್ನು ಕಳುಹಿಸಿಕೊಟ್ಟಿದೆ. ಆದರೂ ಅವರು ಮಾಹಿತಿ ಒದಗಿಸಿಲ್ಲ. ಒಂದುಸಲ ಸಂಬಂಧಪಟ್ಟವರು ಇಲ್ಲವೆಂದು ಹೇಳಿದರೆ ಮತ್ತೊಂದು ಸಲ ಕೊಠಡಿಗೆ ಬೀಗ

ಹಾಕಿದೆ ಎಂದು ಹೇಳಿ ಕಳಿಸಿದ್ದಾರೆ. ಇಷ್ಟರಲ್ಲಿಯೇ ಶಿಕ್ಷಣ ಮಂತ್ರಿಯವರು ಸಭೆಯ ಮುಂದೆ ಬರುವುದಿಲ್ಲ. ಆ ಸಂದರ್ಭದಲ್ಲಿ ಇದಕ್ಕೂ ಏನಾದರೂ ಒಂದು ದಾರಿ ಹುಡುಕೋಣ ಎಂದು ನಾನು ಯೋಚನೆ ಮಾಡುತ್ತಿದ್ದೇನೆ.

ಪ್ರಶ್ನೆ: ೩೦೯ | (ಮಾನ್ಯ ಸದಸ್ಯರುಗಳು ಹಾಜರಿರಲಿಲ್ಲ)

ಪ್ರಶ್ನೆ: ೩೧೦ |

**ಗ್ರಾಮಾಭಿವೃದ್ಧಿ ಹಾಗೂ ಸಹಕಾರ ಇಲಾಖೆಯಲ್ಲಿನ ಸಿಬ್ಬಂದಿ ಮಾದರಿ**

೧೦೯ (೩೦೯) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಮಾನ್ಯ ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳೇ ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?—

- ಅ) ಗ್ರಾಮೀಣ ಅಭಿವೃದ್ಧಿ ಮತ್ತು ಸಹಕಾರ ಇಲಾಖೆಯಲ್ಲಿ ಎರವಲು ಸೇವೆಯ ಮೇಲೆ ಅಧಿಕ ಸಂಖ್ಯೆಯಲ್ಲಿ ಕೆಲಸ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಆ) ಸದರಿ ಗ್ರಾಮೀಣ ಅಭಿವೃದ್ಧಿ ಮತ್ತು ಸಹಕಾರ ಇಲಾಖೆಯಲ್ಲಿ ಅಂತಹ ಎರವಲು ಸೇವೆಗಳು ಕರ್ನಾಟಕ ಸಚಿವಾಲಯದ ೧೯೫೭ರ ಸೇವಾ (ನೇಮಕಾತಿ) ನಿಯಮಾವಳಿಗಳಿಗೆ ವಿರುದ್ಧವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಇ) ಸದರಿ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವ ನೌಕರರು ಎರವಲು ಸೇವೆಯ ಮೇಲೆ ೧೦-೨೦ ವರ್ಷಗಳಿಂದ ಕೆಲಸ ಮಾಡುತ್ತಿರುವುದು ಎರವಲು ಸೇವೆಯ ನಿಯಮಾವಳಿಗೆ ವಿರುದ್ಧವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? (ಪಟ್ಟಿಯನ್ನು ಲಗತ್ತಿಸ ತಕ್ಕದ್ದು);
- ಈ) ಸದರಿ ಎರವಲು ಸೇವೆ ನೌಕರರನ್ನು ಗ್ರಾಮೀಣ ಅಭಿವೃದ್ಧಿ ಮತ್ತು ಸಹಕಾರ ಇಲಾಖೆಯಿಂದ ವರ್ಗ ಮಾಡಿ ಅವರವರ ಮಾತೃ ಇಲಾಖೆಗೆ ಕಳುಹಿಸುವ ಬಗ್ಗೆ ಹಾಗೂ ಸಚಿವಾಲಯದ ನೌಕರರನ್ನು ನೇಮಕ ಮಾಡಲು ಸರ್ಕಾರ ಏನು ತೆಗೆದುಕೊಂಡಿದೆ?

ಶ್ರೀ ಅಬ್ದುಲ್ ನಜೀಃ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

- ಅ) ಹೌದು.
- ಆ) ಕರ್ನಾಟಕ ಸಚಿವಾಲಯದ ೧೯೫೭ರ ಸೇವಾ (ನೇಮಕಾತಿ) ನಿಯಮಾವಳಿಯು ಅಭಿವೃದ್ಧಿ ಕಮಿಷನರವರ ಸಿಬ್ಬಂದಿ ಶ ಬಿ ಮತ್ತು ಗ್ರಾಮಾಭಿವೃದ್ಧಿ ಇಲಾಖೆಯಲ್ಲಿರುವ ಇತರೆ ವಿಶೇಷ ಘಟಕಗಳಲ್ಲಿ ಕೆಲಸ ಮಾಡುತ್ತಿರುವ ನೌಕರರಿಗೆ ಅನ್ವಯಿಸುವುದಿಲ್ಲ.
- ಇ) ಹೌದು, ಗ್ರಾಮಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಯಲ್ಲಿ ೫ ವರ್ಷಗಳಿಗೂ ಮೇಲ್ಪಟ್ಟು (ಅವರ ಹಿಂದಿನ ಎರವಲು ಸೇವೆಯನ್ನು ಸಹ ಸೇರಿಸಿ) ಎರವಲು ಸೇವಾ ಆಧಾರದ ಮೇಲೆ ಕೆಲಸ ಮಾಡುತ್ತಿರುವ ನೌಕರರ ಪಟ್ಟಿಯನ್ನು ಲಗತ್ತಿಸಿದೆ.
- ಈ) ಐದು ವರ್ಷಕ್ಕೂ ಮೇಲ್ಪಟ್ಟು (ಅವರ ಹಿಂದಿನ ಎರವಲು ಸೇವೆಯನ್ನು ಸಹ ಸೇರಿಸಿ) ಎರವಲು ಸೇವೆಯ ಮೇಲೆ ಕೆಲಸ ಮಾಡುತ್ತಿರುವವರನ್ನು ಹಂತ ಹಂತವಾಗಿ ಅವರವರ ಇಲಾಖೆಗೆ ವಾಪಸ್ಸು ಕಳುಹಿಸಲಾಗುವುದು. ಇಲಾಖಾ ಕೆಲಸವು ಸುಗಮವಾಗಿ ನಡೆಯಬೇಕಾಗಿರುವುದರಿಂದ ಹಿ ಗೆ ಹಂತ ಹಂತವಾಗಿ ನೌಕರರನ್ನು ಅವರವರ ಇಲಾಖೆಗಳಿಗೆ ವಾಪಸ್ಸು ಕಳುಹಿಸುವುದು ಅನಿಶ್ಚಿತವಿರುತ್ತದೆ. ಅಭಿವೃದ್ಧಿ ಕಮಿಷನರವರ ಸಿಬ್ಬಂದಿ ಶಾಖೆಯಲ್ಲಿ ಹಾಗೂ ಇಲಾಖೆಯ ವಿವಿಧ ವಿಶೇಷ ಘಟಕಗಳಲ್ಲಿ ಕೆಲಸ ಮಾಡುತ್ತಿರುವ ನೌಕರರು ಗ್ರಾಮೀಣಾಭಿವೃದ್ಧಿ ಇಲಾಖೆಯ ನೇತೃತ್ವದಲ್ಲಿ ಕಾರ್ಯಗತಗೊಳ್ಳುತ್ತಿರುವ ವಿವಿಧ ಕಾರ್ಯಕ್ರಮಗಳ ಕೆಲಸಗಳನ್ನು ನೋಡಿಕೊಳ್ಳುತ್ತಿರುತ್ತಾರೆ. ಕಂದಾಯ, ವ್ಯವಸಾಯ, ಆರ್ಥಿಕ ಮತ್ತು ಅಂಕಿ ಅಂಶಗಳ ಇಲಾಖೆ, ಲೇಖಪತ್ರ ಇಲಾಖೆ ಹಾಗೂ ಮುಖ್ಯ ಲೆಖ ಪಾಲ ಹಿ ಗೆ ವಿವಿಧ ಇಲಾಖೆಗಳಿಂದ ಗ್ರಾಮೀಣಾಭಿವೃದ್ಧಿ ಇಲಾಖೆಯು ತನಗೆ ಬೇಕಾದ ಸಿಬ್ಬಂದಿಯನ್ನು ಎರವಲು ಪಡೆಯಬೇಕಾಗಿರುತ್ತದೆ. ಹಿ ಗೆ ಬೇರೆ ಬೇರೆ ಇಲಾಖೆಗಳಿಂದ ಬಂದ ಸಿಬ್ಬಂದಿಯಲ್ಲದೆ ಸಚಿವಾಲಯದ ನೌಕರರು ಸಹ ಈ ಇಲಾಖೆಯಲ್ಲಿ ಕೆಲಸ ಮಾಡುತ್ತಿದ್ದಾರೆ.